



भारत का राजपत्र
 THE GAZETTE OF INDIA
 ഭാരതത്തിന്റെ ഗസറ്റ്

असाधारण
 EXTRAORDINARY
 അസാധാരണം

भाग XI—अनुभाग I
 PART XI—SECTION I
 ഭാഗം XI—വകുപ്പ് I

प्राधिकार से प्रकाशित
 Published by Authority

അധികാരപ്പെടുത്തിയ പ്രകാരം പ്രസിദ്ധപ്പെടുത്തുന്നത്

सं. 4251	} नई दिल्ली	शनिवार	दिसंबर 2023/30	पौष, 1945 (शक) 9	} खण्ड XII		
No. 4251		NEW DELHI	Saturday	December 2023/30		Pousha, 1945 (Saka) 9	Vol. XII
നമ്പർ 4251		ന്യൂഡൽഹി	ശനിയാഴ്ച	ഡിസംബർ 2023/30		പൗഷം, 1945 (ശക) 9	വാല്യം XII

MINISTRY OF LAW AND JUSTICE
 (Legislative Department)

New Delhi, 17th July, 2023/26th Ashadha, 1945 (Saka).

The translation in Malayalam of The Direct Tax Vivad Se Vishwas Act, 2020 is hereby published under the authority of the President and shall be deemed to be the authoritative text of this Act in Malayalam under clause (a) of section 2 of the Authoritative Texts (Central Laws) Act, 1973 (50 of 1973).

പ്രത്യക്ഷ നികുതി തർക്കത്തിൽ നിന്നും വിശ്വാസത്തിലേക്ക് ആക്ട്, 2020-ന്റെ മലയാള പരിഭാഷ രാഷ്ട്രപതി അധികാരപ്പെടുത്തിയ പ്രകാരം ഇതിനാൽ പ്രസിദ്ധീകരിച്ചിരിക്കുന്നതും ഇത് ആധികാരിക പാഠങ്ങൾ (കേന്ദ്ര നിയമങ്ങൾ) ആക്ട്, 1973 (1973-ലെ 50)-ന്റെ 2-ാം വകുപ്പ് (ക) ഖണ്ഡപ്രകാരം അതിന്റെ മലയാളത്തിലുള്ള ആധികാരിക പാഠമായി കരുതപ്പെടുന്നതും ആകുന്നു.

DR. REETA VASISHTA,
 Secretary to the Government of India.

പ്രത്യക്ഷ നികുതി തർക്കത്തിൽ നിന്നും വിശ്വാസത്തിലേയ്ക്ക് ആക്ട്, 2020

2020-ലെ 3-ാം നമ്പർ

തർക്കത്തിലുള്ള നികുതിയുടെ പരിഹാരത്തിനും അതുമായി ബന്ധപ്പെട്ടതോ അതിന് ആനുഷംഗികമായതോ ആയ കാര്യങ്ങൾക്കും വേണ്ടി വ്യവസ്ഥ ചെയ്യുന്നതിനുള്ള

ഒരു
ആക്ട്

ഭാരത റിപ്പബ്ലിക്കിന്റെ എഴുപത്തിയൊന്നാം സംവത്സരത്തിൽ പാർലമെന്റ് താഴെപ്പറയും പ്രകാരം നിയമം ഉണ്ടാക്കുന്നു:—

1. ചുരുക്കപ്പേര്.—ഈ ആക്റ്റിന് പ്രത്യക്ഷ നികുതി തർക്കത്തിൽ നിന്നും വിശ്വാസത്തിലേയ്ക്ക് ആക്ട്, 2020 എന്ന് പേര് പറയാം.

2. നിർവ്വചനങ്ങൾ.—(1) ഈ ആക്റ്റിൽ, സന്ദർഭം മറ്റുവിധത്തിൽ ആവശ്യപ്പെടാത്തപക്ഷം,—

(ക) “അപ്പീൽവാദി” എന്നാൽ—

(i) ആരുടെ സംഗതിയിലാണോ, അയാളോ ആദായനികുതി അധികാരസ്ഥാനമോ അല്ലെങ്കിൽ ഇരുവരും അപ്പീൽ ഫാറത്തിന് മുൻപാകെ ഒരു അപ്പീലോ ഒരു റിട്ട് ഹർജിയോ പ്രത്യേകാനുമതി ഹർജിയോ ഫയൽ ചെയ്തിട്ടുള്ളത്, ആ ആൾ എന്ന് അർത്ഥമാകുന്നതും നിർദ്ദിഷ്ട തീയതിയിൽ അങ്ങനെയുള്ള അപ്പീലോ ഹർജിയോ നിലവിലിരിക്കുന്നതുമാണ്;

(ii) ആരുടെ സംഗതിയിലാണോ, നിർദ്ദിഷ്ട തീയതിയിലോ അതിന് മുൻപോ അസ്സസ്സിംഗ് ഓഫീസർ ഒരു ഉത്തരവ് പുറപ്പെടുവിച്ചിട്ടുള്ളത് അല്ലെങ്കിൽ ഒരു അപ്പീലിൽ കമ്മീഷണർ (അപ്പീലുകൾ) അല്ലെങ്കിൽ ആദായ നികുതി അപ്പലേറ്റ് ട്രൈബ്യൂണൽ അല്ലെങ്കിൽ ഒരു റിട്ട് ഹർജിയിൽ ഹൈക്കോടതി ഒരു ഉത്തരവ് പുറപ്പെടുവിച്ചിട്ടുള്ളത്, ആ ആൾ എന്നർത്ഥമാകുന്നതും ആ തീയതിയിൽ ആ ആളിന് അങ്ങനെയുള്ള ഉത്തരവിനെതിരെ ഏതെങ്കിലും അപ്പീലോ പ്രത്യേകാനുമതി ഹർജിയോ ഫയൽ ചെയ്യുന്നതിനുള്ള സമയം അവസാനിച്ചിട്ടില്ലാത്തതുമാണ്;

(iii) ഇൻകം-ടാക്സ് ആക്ട്, 1961 (1961-ലെ 43) 144ഗ വകുപ്പുപ്രകാരം തർക്കപരിഹാര പാനൽ മുന്പാകെ അയാളുടെ ആക്ഷേപങ്ങൾ ഫയൽ ചെയ്തിട്ടുള്ള ഒരാൾ എന്ന് അർത്ഥമാകുന്നതും നിർദ്ദിഷ്ട തീയതിയിലോ അതിനു മുൻപോ തർക്കപരിഹാര പാനൽ എന്തെങ്കിലും നിർദ്ദേശം പുറപ്പെടുവിച്ചിട്ടില്ലാത്തതുമാണ്;

(iv) ആരുടെ സംഗതിയിലാണോ, ഇൻകം-ടാക്സ് ആക്ട്, 144ഗ വകുപ്പ് (5)-ാം ഉപവകുപ്പ് പ്രകാരം തർക്കപരിഹാര പാനൽ നിർദ്ദേശം പുറപ്പെടുവിച്ചിട്ടുള്ളത്, ആ ആൾ എന്നർത്ഥമാകുന്നതും ആ വകുപ്പിന്റെ (13)-ാം ഉപവകുപ്പ് പ്രകാരം നിർദ്ദിഷ്ട തീയതിയിലോ അതിനു മുൻപോ അസ്സസ്സിംഗ് ഓഫീസർ എന്തെങ്കിലും ഉത്തരവ് പുറപ്പെടുവിച്ചിട്ടില്ലാത്തതുമാണ്;

(v) ഇൻകം-ടാക്സ് ആക്റ്റ് 264-ാം വകുപ്പ് പ്രകാരം റിവിഷൻ ഒരു അപേക്ഷ ഫയൽ ചെയ്തിട്ടുള്ള ഒരാൾ എന്നർത്ഥമാകുന്നതും നിർദ്ദിഷ്ട തീയതിയിൽ അങ്ങനെയുള്ള അപേക്ഷ നിലവിലിരിക്കുന്നതുമാണ്;

[വിശദീകരണം.—സംശയങ്ങൾ നീക്കുന്നതിനായി, “അപ്പീൽ വാദി” എന്ന പദപ്രയോഗത്തിൽ, ആരുടെ സംഗതിയിലാണോ അയാളോ ആദായ നികുതി അധികാരസ്ഥാനമോ അല്ലെങ്കിൽ ഇരുവരും ഇൻകം-ടാക്സ് ആക്റ്റ്, അദ്ധ്യായം XIX ക പ്രകാരം സെറ്റിൽമെന്റ് കമ്മീഷന്റെ ഒരു ഉത്തരവിൽ നിന്നുത്ഭവിക്കുന്ന, ഒരു റിട്ട് ഹർജിയോ പ്രത്യേകാനുമതി ഹർജിയോ മറ്റേതെങ്കിലും നടപടിയോ ഒരു അപ്പീൽ ഫാരം മുമ്പാകെ ഫയൽ ചെയ്തിട്ടുള്ളത്, ആ ആൾ ഉൾപ്പെടുന്നതല്ലാത്തതും ഒരിക്കലും ഉൾപ്പെടുത്തപ്പെട്ടിട്ടുള്ളതായി കരുതപ്പെടാൻ പാടില്ലാത്തതുമാണെന്നും ഇതിനാൽ സ്പഷ്ടീകരിക്കുന്നതും, അങ്ങനെയുള്ള ഹർജിയോ അപ്പീലോ നിലവിലിരിക്കുന്നത് അല്ലെങ്കിൽ തീർപ്പാക്കിയതുമാണ്;]

(ഖ) “അപ്പീൽ ഫാരം” എന്നാൽ സുപ്രീംകോടതിയോ ഹൈക്കോടതിയോ ആദായ നികുതി അപ്പലേറ്റ് ട്രൈബ്യൂണലോ അല്ലെങ്കിൽ കമ്മീഷണർ (അപ്പീലുകൾ) എന്ന് അർത്ഥമാകുന്നു;

(ഗ) “പ്രതിജ്ഞാപത്രം നൽകുന്ന ആൾ” എന്നാൽ 4-ാം വകുപ്പ് പ്രകാരം പ്രതിജ്ഞാപത്രം ഫയൽ ചെയ്യുന്ന ഒരാൾ എന്നർത്ഥമാകുന്നു;

(ഘ) “പ്രതിജ്ഞാപത്രം” എന്നാൽ 4-ാം വകുപ്പ് പ്രകാരം ഫയൽ ചെയ്യുന്ന പ്രതിജ്ഞാപത്രം എന്നർത്ഥമാകുന്നു;

(ങ) “സ്ഥാനനിർദ്ദേശം ചെയ്യപ്പെട്ട അധികാരസ്ഥാനം” എന്നാൽ ഈ ആക്റ്റിന്റെ ആവശ്യങ്ങൾക്കായി പ്രിൻസിപ്പൽ ചീഫ് കമ്മീഷണർ വിജ്ഞാപനം ചെയ്യുന്ന, ആദായ നികുതി കമ്മീഷണറുടെ പദവിയിൽ താഴെയാലുള്ള ഒരു ഉദ്യോഗസ്ഥൻ എന്നർത്ഥമാകുന്നു;

(ച) “തർക്കത്തിലുള്ള ഫീസ്” എന്നാൽ ഇൻകം-ടാക്സ് ആക്റ്റ്, 1961 (1961-ലെ 43)-ലെ വ്യവസ്ഥകൾ പ്രകാരം നിശ്ചയിക്കപ്പെട്ട ഏത് ഫീസ് സംബന്ധിച്ചാണോ അപ്പീൽവാദി അപ്പീൽ ഫയൽ ചെയ്തിട്ടുള്ളത്, ആ ഫീസ് എന്നർത്ഥമാകുന്നു;

(ഛ) “തർക്കത്തിലുള്ള വരുമാനം” എന്നാൽ, ഒരു നികുതി നിർണ്ണയവർഷവുമായി ബന്ധപ്പെട്ട്, തർക്കത്തിലുള്ള നികുതിയുമായി ബന്ധപ്പെടുത്താവുന്ന പ്രകാരമുള്ള മൊത്തം വരുമാനത്തിന്റെ മുഴുവനുമോ അല്ലെങ്കിൽ മൊത്തം വരുമാനത്തിന്റെ അത്രത്തോളമോ എന്നർത്ഥമാകുന്നു;

(ജ) “തർക്കത്തിലുള്ള പലിശ” എന്നാൽ—

(i) തർക്കത്തിലുള്ള നികുതിയിന്മേൽ അങ്ങനെയുള്ള പലിശ ചുമത്തുന്നില്ലാത്തതിടത്ത് അല്ലെങ്കിൽ ചുമത്താവുന്നതല്ലാത്തതിടത്ത്;

(ii) അങ്ങനെയുള്ള പലിശ സംബന്ധിച്ച് അപ്പീൽ വാദി ഒരു അപ്പീൽ ഫയൽ ചെയ്തിട്ടുള്ളിടത്ത്,

ഇൻകം-ടാക്സ് ആക്റ്റ്, 1961 (1961-ലെ 43)-ലെ വ്യവസ്ഥകൾ പ്രകാരം ഏതെങ്കിലും സംഗതിയിൽ നിശ്ചയിക്കപ്പെടുന്ന പലിശ എന്നർത്ഥമാകുന്നു;

1. 2021-ലെ 13-ാം ആക്റ്റ് 172-ാം വകുപ്പുപ്രകാരം ചേർത്തത് (17-3-2020 മുതൽ പ്രാബല്യം).

(ഡ) “തർക്കത്തിലുള്ള പിഴസംഖ്യ” എന്നാൽ—

(i) അങ്ങനെയുള്ള പിഴസംഖ്യ തർക്കത്തിലുള്ള വരുമാനമോ തർക്കത്തിലുള്ള നികുതിയോ സംബന്ധിച്ച്, അതതുസംഗതിപോലെ, ഈടാക്കുന്നില്ലാത്തതിടത്ത് അല്ലെങ്കിൽ ഈടാക്കാവുന്ന തല്ലാത്തിടത്ത്;

(ii) അങ്ങനെയുള്ള പിഴസംഖ്യ സംബന്ധിച്ച് അപ്പീൽവാദി ഒരു അപ്പീൽ ഫയൽ ചെയ്തിട്ടുള്ളതിടത്ത്,

ഏതെങ്കിലും സംഗതിയിൽ ഇൻകം-ടാക്സ് ആക്റ്റ്, 1961 (1961-ലെ 43)-ലെ വ്യവസ്ഥകൾ പ്രകാരം നിശ്ചയിക്കപ്പെടുന്ന പിഴസംഖ്യ എന്നർത്ഥമാകുന്നു;

(ഞ) “തർക്കത്തിലുള്ള നികുതി” എന്നാൽ ഒരു നികുതി നിർണ്ണയ വർഷവുമായോ സാമ്പത്തിക വർഷവുമായോ ബന്ധപ്പെട്ട്, അതതുസംഗതിപോലെ, ഇൻകം-ടാക്സ് ആക്റ്റ്, 1961 (1961-ലെ 43)-ലെ വ്യവസ്ഥകളിൻകീഴിൽ അപ്പീൽവാദി നൽകേണ്ട, സർച്ചാർജ്ജും സെസ്സും ഉൾപ്പെടെയുള്ള (ഇതിനുശേഷം ഈ ഖണ്ഡത്തിൽ നികുതിത്തുക എന്നാണ് പരാമർശിക്കപ്പെടുക), ഇതിനു ചുവടെ കണക്കാക്കുന്ന പ്രകാരമുള്ള ആദായ നികുതി എന്നർത്ഥമാകുന്നു:—

(ക) നിർദ്ദിഷ്ട തീയതിയിൽ അപ്പീൽ ഫാറത്തിന് മുൻപാകെ ഏതെങ്കിലും അപ്പീലോ റിട്ട് ഹർജിയോ പ്രത്യേകാനുമതി ഹർജിയോ നിലവിലിരിക്കുന്ന ഒരു സംഗതിയിൽ, അങ്ങനെയുള്ള അപ്പീലോ റിട്ട് ഹർജിയോ പ്രത്യേകാനുമതി ഹർജിയോ അയാൾക്ക് എതിരായി തീരുമാനിക്കപ്പെടുമായിരുന്നെങ്കിൽ അപ്പീൽവാദി നൽകേണ്ട നികുതിത്തുക;

(ഖ) നിർദ്ദിഷ്ട തീയതിയിലോ അതിന് മുൻപോ ഒരു അപ്പീലിലോ റിട്ട് ഹർജിയിലോ അപ്പീൽ ഫാരം ഒരു ഉത്തരവ് പുറപ്പെടുവിച്ചിട്ടുള്ളതും ആ തീയതി അങ്ങനെയുള്ള ഉത്തരവിനെതിരെ അപ്പീലോ പ്രത്യേകാനുമതി ഹർജിയോ ഫയൽ ചെയ്യുന്നതിനുള്ള സമയം അവസാനിച്ചിട്ടില്ലാത്തതുമായ ഒരു സംഗതിയിൽ, അപ്രകാരം പുറപ്പെടുവിച്ച ഉത്തരവിന് പ്രഭാവം നൽകിയ ശേഷം അപ്പീൽവാദി നൽകേണ്ട നികുതിത്തുക;

(ഗ) നിർദ്ദിഷ്ട തീയതിയിലോ അതിന് മുൻപോ അസ്സസ്സിംഗ് ഓഫീസർ ഉത്തരവ് പുറപ്പെടുവിച്ചിട്ടുള്ളതും ആ തീയതിയിൽ, അങ്ങനെയുള്ള ഉത്തരവിനെതിരെ അപ്പീൽ ഫയൽ ചെയ്യുന്നതിനുള്ള സമയം അവസാനിച്ചിട്ടില്ലാത്തതുമായ ഒരു സംഗതിയിൽ, അങ്ങനെയുള്ള ഉത്തരവിനനുസൃതമായി അപ്പീൽവാദി നൽകേണ്ട നികുതിത്തുക;

(ഘ) അപ്പീൽവാദി ഫയൽ ചെയ്ത ആക്ഷേപം നിർദ്ദിഷ്ട തീയതിയിൽ ഇൻകം-ടാക്സ് ആക്റ്റ്, 144ഗ വകുപ്പ് പ്രകാരം തർക്കപരിഹാര പാനൽ മുമ്പാകെ നിലവിലിരിക്കുന്ന ഒരു സംഗതിയിൽ, കരട് ഉത്തരവിൽ നിർദ്ദേശിക്കുന്ന വ്യത്യാസപ്പെടുത്തൽ തർക്കപരിഹാര പാനൽ സ്ഥിരീകരിക്കുമായിരുന്നെങ്കിൽ അപ്പീൽവാദി നൽകേണ്ട നികുതിത്തുക;

(ങ) നിർദ്ദിഷ്ട തീയതിയിലോ അതിന് മുൻപോ ഇൻകം-ടാക്സ് ആക്റ്റ്, 144ഗ വകുപ്പ് (5)-ാം ഉപവകുപ്പ് പ്രകാരം തർക്കപരിഹാര പാനൽ എന്തെങ്കിലും നിർദ്ദേശം പുറപ്പെടുവിക്കുകയും ആ വകുപ്പിന്റെ (13)-ാം ഉപവകുപ്പ് പ്രകാരം അസ്സസ്സിംഗ് ഓഫീസർ ഉത്തരവ് പുറപ്പെടുവിച്ചിട്ടില്ലാത്തതുമായ ഒരു സംഗതിയിൽ, അതിന്റെ (13)-ാം ഉപവകുപ്പ് പ്രകാരം അസ്സസ്സിംഗ് ഓഫീസർ പുറപ്പെടുവിക്കേണ്ട ഉത്തരവ് പ്രകാരം അപ്പീൽവാദി നൽകേണ്ട നികുതിത്തുക;

(ച) നിർദ്ദിഷ്ട തീയതിയിൽ ഇൻകം-ടാക്സ് ആക്റ്റ്, 264-ാം വകുപ്പ് പ്രകാരം റിവിഷനുള്ള ഒരു അപേക്ഷ നിലവിലിരിക്കുന്ന ഒരു സംഗതിയിൽ, അങ്ങനെയുള്ള റിവിഷനുള്ള അപേക്ഷ സ്വീകരിക്കപ്പെടേണ്ടതല്ലായിരുന്നെങ്കിൽ അപ്പീൽവാദി നൽകേണ്ട നികുതിത്തുക:

എന്നാൽ നിർദ്ദിഷ്ട തീയതിയിലോ അതിന് മുൻപോ ഇൻകം-ടാക്സ് ആക്റ്റ്, 251-ാം വകുപ്പ് പ്രകാരം കമ്മീഷണർ (അപ്പീലുകൾ) വർദ്ധനവിനുള്ള നോട്ടീസ് പുറപ്പെടുവിച്ചിട്ടുള്ള ഒരു സംഗതിയിൽ, ഏത് തർക്ക വിഷയങ്ങൾക്ക് വേണ്ടിയാണോ വർദ്ധനവിനുള്ള നോട്ടീസ് പുറപ്പെടുവിച്ചിട്ടുള്ളത്, അവ സംബന്ധിച്ചുള്ള നികുതിത്തുകകൊണ്ട് തർക്കത്തിലുള്ള നികുതി വർദ്ധിപ്പിക്കേണ്ടതാണ്:

എന്നുമാത്രമല്ല ഒരു നികുതി നിർണ്ണയ വർഷവുമായി ബന്ധപ്പെട്ട തർക്കം ഇൻകം-ടാക്സ് ആക്റ്റ്, 115 ഞ ക ക വകുപ്പോ 115 ല വകുപ്പോ പ്രകാരം നികുതി ക്രെഡിറ്റ് കുറയ്ക്കലുമായോ അതിൻകീഴിൽ കണക്കാക്കിയ എന്തെങ്കിലും നഷ്ടവുമായോ മൂല്യശോഷണവുമായോ ബന്ധപ്പെടുന്ന ഒരു സംഗതിയിൽ, അപ്പീൽവാദിക്ക്, നിർണ്ണയിക്കപ്പെടാവുന്ന അങ്ങനെയുള്ള രീതിയിൽ, അങ്ങനെയുള്ള നികുതി ക്രെഡിറ്റുമായോ നഷ്ടവുമായോ മൂല്യശോഷണവുമായോ ബന്ധപ്പെട്ട നികുതിത്തുക തർക്കത്തിലുള്ള നികുതിത്തുകയിൽ ഉൾപ്പെടുത്തുന്നത് അല്ലെങ്കിൽ കുറച്ച നികുതി ക്രെഡിറ്റോ നഷ്ടമോ മൂല്യശോഷണമോ എടുത്തെടുത്തുനൽ തിരഞ്ഞെടുക്കാനുള്ള അവകാശമുണ്ടായിരിക്കുന്നതാണ്;

[വിശദീകരണം.—സംശയങ്ങൾ നീക്കുന്നതിനായി, ഒരു നികുതി നിർണ്ണയ വർഷവുമായോ സാമ്പത്തിക വർഷവുമായോ ബന്ധപ്പെട്ട്, അതതുസംഗതിപോലെ, “തർക്കത്തിലുള്ള നികുതി” എന്ന പദപ്രയോഗത്തിൽ, ഇൻകം-ടാക്സ് ആക്റ്റ്, അദ്ധ്യായം XIX ക പ്രകാരം സെറ്റിൽമെന്റ് കമ്മീഷൻ പുറപ്പെടുവിക്കുന്ന ഒരു ഉത്തരവിനനുസൃതമായി, നികുതിയോ പിഴയോ പലിശയോ വഴി നൽകേണ്ട ഏതെങ്കിലും തുക ഉൾപ്പെടുന്നതല്ലാത്തതും ഒരിക്കലും ഉൾപ്പെടുത്തപ്പെട്ടിട്ടുള്ളതായി കരുതപ്പെടാൻ പാടില്ലാത്തതുമാണെന്നും ഇതിനാൽ സ്പഷ്ടീകരിക്കുന്നു;]

(ട) “ഇൻകം-ടാക്സ് ആക്റ്റ്” എന്നാൽ ഇൻകം-ടാക്സ് ആക്റ്റ്, 1961 (1961-ലെ 43) എന്ന് അർത്ഥമാകുന്നു;

(ഓ) “അവസാന തീയതി” എന്നാൽ കേന്ദ്ര സർക്കാർ ഔദ്യോഗിക ഗസറ്റിൽ വിജ്ഞാപനം ചെയ്യാവുന്ന പ്രകാരമുള്ള, അങ്ങനെയുള്ള തീയതി എന്നർത്ഥമാകുന്നു;

(ഡ) “നിർണ്ണയിക്കപ്പെട്ട” എന്നാൽ ഈ ആക്റ്റിൻകീഴിൽ ഉണ്ടാക്കുന്ന ചട്ടങ്ങളാൽ നിർണ്ണയിക്കപ്പെട്ടത് എന്നർത്ഥമാകുന്നു;

(ഘ) “നിർദ്ദിഷ്ട തീയതി” എന്നാൽ 2020 ജനുവരി 31-ാം തീയതി എന്നർത്ഥമാകുന്നു;

(ണ) “നികുതി കുടിശ്ശിക” എന്നാൽ ഇൻകം-ടാക്സ് ആക്റ്റിലെ വ്യവസ്ഥകളിൻകീഴിൽ നിശ്ചയിച്ച പ്രകാരമുള്ള,—

(i) തർക്കത്തിലുള്ള നികുതിയുടെ മൊത്തം തുകയും അങ്ങനെയുള്ള തർക്കത്തിലുള്ള നികുതിയിന്മേൽ ചുമത്താവുന്നതോ ചുമത്തിയതോ ആയ പലിശയും അങ്ങനെയുള്ള തർക്കത്തിലുള്ള നികുതിയിന്മേൽ വസൂലാക്കാവുന്നതോ വസൂലാക്കിയതോ ആയ പിഴസംഖ്യയും; അല്ലെങ്കിൽ

(ii) തർക്കത്തിലുള്ള പലിശ; അല്ലെങ്കിൽ

(iii) തർക്കത്തിലുള്ള പിഴസംഖ്യ; അല്ലെങ്കിൽ

(iv) തർക്കത്തിലുള്ള ഫീസ്,

എന്നർത്ഥമാകുന്നു.

1. 2021-ലെ 13-ാം ആക്റ്റ്, 172-ാം വകുപ്പ് പ്രകാരം ചേർത്തത് (17-3-2020 മുതൽ പ്രാബല്യം).

[**വിശദീകരണം.**—സംശയങ്ങൾ നീക്കുന്നതിനായി, “നികുതി കുടിശ്ശിക” എന്ന പദപ്രയോഗത്തിൽ, ഇൻകം-ടാക്സ് ആക്റ്റ്, അദ്ധ്യായം XIX ക പ്രകാരം സെറ്റിൽമെന്റ് കമ്മീഷൻ പുറപ്പെടുവിക്കുന്ന ഒരു ഉത്തരവിനനുസൃതമായി, നികുതിയോ പിഴയോ പലിശയോ വഴി നൽകേണ്ട ഏതെങ്കിലും തുക ഉൾപ്പെടുന്നതല്ലാത്തതും ഒരിക്കലും ഉൾപ്പെടുത്തപ്പെട്ടിട്ടുള്ളതായി കരുതപ്പെടാൻ പാടില്ലാത്തതുമാണെന്നും ഇതിനാൽ സ്പഷ്ടീകരിക്കുന്നു.]

(2) ഇതിൽ ഉപയോഗിച്ചിട്ടുള്ളതും നിർവ്വചിച്ചിട്ടില്ലാത്തതും എന്നാൽ ഇൻകം-ടാക്സ് ആക്റ്റിൽ നിർവ്വചിച്ചിട്ടുള്ളതുമായ വാക്കുകൾക്കും പദപ്രയോഗങ്ങൾക്കും ആ ആക്റ്റിൽ അവയ്ക്ക് യഥാക്രമം നൽകിയിട്ടുള്ള അർത്ഥങ്ങൾ ഉണ്ടായിരിക്കുന്നതാണ്.

3. **പ്രതിജ്ഞാപത്രം നൽകുന്ന ആൾ നൽകേണ്ട തുക.**—ഈ ആക്റ്റിലെ വ്യവസ്ഥകൾക്ക് വിധേയമായി, പ്രതിജ്ഞാപത്രം നൽകുന്ന ആൾ, ¹[വിജ്ഞാപനം ചെയ്യപ്പെടാവുന്ന അങ്ങനെയുള്ള തീയതിയിലോ അതിന് മുൻപോ ഈ ആക്റ്റിലെ വ്യവസ്ഥകൾ പ്രകാരം] നികുതി കുടിശ്ശിക സംബന്ധിച്ച് 4-ാം വകുപ്പിലെ വ്യവസ്ഥകൾക്കനുസൃതമായി സ്ഥാനനിർദ്ദേശം ചെയ്യപ്പെട്ട അധികാരസ്ഥാനത്തിന് ഒരു പ്രതിജ്ഞാപത്രം നൽകുന്നിടത്ത്, അപ്പോൾ, ഇൻകം-ടാക്സ് ആക്റ്റിലോ തത്സമയം പ്രാബല്യത്തിലുള്ള മറ്റേതെങ്കിലും നിയമത്തിലോ എന്തുതന്നെ അടങ്ങിയിരുന്നാലും, പ്രതിജ്ഞാപത്രം നൽകുന്ന ആൾ ഈ ആക്റ്റ് പ്രകാരം നൽകേണ്ട തുക താഴെപ്പറയും പ്രകാരം ആയിരിക്കുന്നതാണ്, അതായത്:—

ക്രമ നമ്പർ	നികുതി കുടിശ്ശികയുടെ സ്വഭാവം	² [2020 ഡിസംബർ 31-ാം തീയതിയിലോ അതിന് മുൻപോ അല്ലെങ്കിൽ വിജ്ഞാപനം ചെയ്യപ്പെടാവുന്ന അങ്ങനെയുള്ള ഒടുവിലത്തെ തീയതിയിലോ അതിന് മുൻപോ] ഈ ആക്റ്റ് പ്രകാരം നൽകേണ്ട തുക	¹ [2021 ജനുവരി 1-ാം തീയതിയിലോ അതിന് ശേഷമോ അല്ലെങ്കിൽ വിജ്ഞാപനം ചെയ്യപ്പെടാവുന്ന അങ്ങനെയുള്ള ഒടുവിലത്തെ തീയതിയിലോ അതിന് ശേഷമോ] എന്നാൽ അവസാന തീയതിയിലോ അതിന് മുൻപോ ഈ ആക്റ്റ് പ്രകാരം നൽകേണ്ട തുക
------------	------------------------------	---	---

(ക) നികുതി കുടിശ്ശിക, തർക്കത്തിലുള്ള നികുതിത്തുകയുടെയും അങ്ങനെയുള്ള നികുതിയിന്മേൽ ചുമത്താവുന്നതോ ചുമത്തിയതോ ആയ പലിശയുടെയും അങ്ങനെയുള്ള തർക്കത്തിലുള്ള നികുതിയിന്മേൽ വസൂലാക്കാവുന്നതോ വസൂലാക്കിയതോ ആയ പിഴസംഖ്യയുടെയും ആകെത്തുക ആയിരിക്കുന്നിടത്ത്.	തർക്കത്തിലുള്ള നികുതിത്തുക.	തർക്കത്തിലുള്ള നികുതിത്തുകയുടെയും തർക്കത്തിലുള്ള നികുതിയുടെ പത്ത് ശതമാനത്തിന്റെയും ആകെത്തുക: എന്നാൽ തർക്കത്തിലുള്ള നികുതിയുടെ പത്ത് ശതമാനം അങ്ങനെയുള്ള തർക്കത്തിലുള്ള നികുതിയിന്മേൽ ചുമത്താവുന്നതോ ചുമത്തിയതോ ആയ പലിശയുടെയും തർക്കത്തിലുള്ള നികുതിയിന്മേൽ വസൂലാക്കാവുന്നതോ വസൂലാക്കിയതോ ആയ പിഴസംഖ്യയുടെയും ആകെത്തുകയിൽ കവിയുന്നിടത്ത്, ഈ ആക്റ്റ് പ്രകാരം നൽകേണ്ട തുക കണക്കാക്കലിന്റെ ആവശ്യത്തിലേക്ക് അധികമായത് അവഗണിക്കേണ്ടതാണ്.
---	-----------------------------	---

1. 2021-ലെ 13-ാം ആക്റ്റ്, 172-ാം വകുപ്പുപ്രകാരം പകരം ചേർത്തത് (17-3-2020 മുതൽ പ്രാബല്യം).
 2. 2020-ലെ 38-ാം ആക്റ്റ്, 5-ാം വകുപ്പുപ്രകാരം പകരം ചേർത്തത് (31-3-2020 മുതൽ പ്രാബല്യം).
 3. മേൽപറഞ്ഞ ആക്റ്റും വകുപ്പും പ്രകാരം പകരം ചേർത്തത് (31-3-2020 മുതൽ പ്രാബല്യം).
 4. മേൽപറഞ്ഞ ആക്റ്റും വകുപ്പും പ്രകാരം പകരം ചേർത്തത് (31-3-2020 മുതൽ പ്രാബല്യം).

(ഖ) നികുതി കുടിശ്ശിക, ഇൻകം-
ടാക്സ് ആക്റ്റ്, 132-ാം വകുപ്പോ
132കു വകുപ്പോ പ്രകാരമുള്ള
ശോധനയുടെ അടിസ്ഥാന
ത്തിൽ ഏതെങ്കിലും നികുതി
നിർണ്ണയത്തിൽ നിശ്ചയിച്ച
നികുതിയോ പലിശയോ പിഴ
സംഖ്യയോ ഉൾപ്പെടുന്നിടത്ത്.

തർക്കത്തിലുള്ള നികുതിത്തുക
യുടെയും തർക്കത്തിലുള്ള
നികുതിയുടെ ഇരുപത്തി അഞ്ച്
ശതമാനത്തിന്റേയും ആകെ
ത്തുക:

തർക്കത്തിലുള്ള നികുതിത്തുക
യുടെയും തർക്കത്തിലുള്ള
നികുതിയുടെ മുപ്പത്തി അഞ്ച്
ശതമാനത്തിന്റേയും ആകെ
ത്തുക:

എന്നാൽ തർക്കത്തിലുള്ള
നികുതിയുടെ ഇരുപത്തി അഞ്ച്
ശതമാനം, അങ്ങനെയുള്ള
തർക്കത്തിലുള്ള നികുതിയി
ന്മേൽ ചുമത്താവുന്നതോ
ചുമത്തിയതോ ആയ പലിശ
യുടെയും തർക്കത്തിലുള്ള
നികുതിയിന്മേൽ വസൂലാക്കാ
വുന്നതോ വസൂലാക്കിയതോ
ആയ പിഴസംഖ്യയുടെയും
ആകെത്തുകയിൽ കവിയുന്നിട
ത്ത്, ഈ ആക്റ്റ് പ്രകാരം
നൽകേണ്ട തുക കണക്കാക്ക
ലിന്റെ ആവശ്യത്തിലേക്ക്
അധികമായത് അവഗണി
ക്കേണ്ടതാണ്.

എന്നാൽ തർക്കത്തിലുള്ള
നികുതിയുടെ മുപ്പത്തി അഞ്ച്
ശതമാനം, അങ്ങനെയുള്ള
തർക്കത്തിലുള്ള നികുതിയി
ന്മേൽ ചുമത്താവുന്നതോ
ചുമത്തിയതോ ആയ പലിശ
യുടെയും അങ്ങനെയുള്ള
തർക്കത്തിലുള്ള നികുതിയി
ന്മേൽ വസൂലാക്കാവുന്നതോ
വസൂലാക്കിയതോ ആയ
പിഴസംഖ്യയുടെയും ആകെ
തുകയിൽ കവിയുന്നിടത്ത്,
നൽകേണ്ട തുക കണക്കാ
ക്കലിന്റെ ആവശ്യത്തിലേക്ക്
അധികമായത് അവഗണി
ക്കേണ്ടതാണ്.

(ഗ) നികുതി കുടിശ്ശിക തർക്കത്തി
ലുള്ള പലിശയുമായോ തർക്ക
ത്തിലുള്ള പിഴസംഖ്യയുമായോ
തർക്കത്തിലുള്ള ഫീസുമായോ
ബന്ധപ്പെട്ടിരിക്കുന്നിടത്ത്.

തർക്കത്തിലുള്ള പലിശ
യുടെയോ തർക്കത്തിലുള്ള
പിഴസംഖ്യയുടെയോ തർക്ക
ത്തിലുള്ള ഫീസിന്റേയോ
ഇരുപത്തി അഞ്ച് ശതമാനം.

തർക്കത്തിലുള്ള പലിശയു
ടെയോ തർക്കത്തിലുള്ള
പിഴസംഖ്യയുടെയോ തർക്ക
ത്തിലുള്ള ഫീസിന്റേയോ
മുപ്പത് ശതമാനം:

എന്നാൽ ഏതെങ്കിലും തർക്കവിഷയത്തിന്മേൽ ആദായനികുതി അധികാരസ്ഥാനം അപ്പീൽ ഫാരം
മുന്ധാകെ ഒരു അപ്പീലോ റിട്ട് ഹർജിയോ പ്രത്യേകാനുമതി ഹർജിയോ ഫയൽ ചെയ്തിട്ടുള്ള ഒരു
സംഗതിയിൽ, നൽകേണ്ട തുക, നിർണ്ണയിക്കപ്പെടാവുന്ന അങ്ങനെയുള്ള രീതിയിൽ, അങ്ങനെയുള്ള തർക്ക
വിഷയത്തിന്മേൽ കണക്കാക്കിയ, മുകളിലെ പട്ടികയിലെ തുകയുടെ ഒന്നു പകുതി ആയിരിക്കുന്നതാണ്:

എന്നുമാത്രമല്ല കമ്മീഷണർ (അപ്പീലുകൾ) മുന്ധാകെ ഒരു അപ്പീൽ ഫയൽ ചെയ്യുന്നതോ
അല്ലെങ്കിൽ അപ്പീൽവാദി ആദായ നികുതി അപ്പലേറ്റ് ട്രൈബ്യൂണലിൽ നിന്ന് അയാൾക്ക് അനുകൂലമായി
നേരത്തേതന്നെ ഒരു തീരുമാനം അയാൾക്ക് ലഭിച്ചിട്ടുള്ള ഏതെങ്കിലും തർക്കവിഷയത്തിന്മേൽ
(ഹൈക്കോടതിയോ സുപ്രീംകോടതിയോ അങ്ങനെയുള്ള തർക്കവിഷയത്തിന്മേലുള്ള തീരുമാനം മറിച്ചു
വിധിച്ചിട്ടില്ലാത്തതിടത്ത്) അല്ലെങ്കിൽ ഹൈക്കോടതിയിൽനിന്ന് അയാൾക്ക് അനുകൂലമായി
നേരത്തേതന്നെ ഒരു തീരുമാനം അയാൾക്ക് ലഭിച്ചിട്ടുള്ള ഏതെങ്കിലും തർക്കവിഷയത്തിന്മേൽ
(സുപ്രീംകോടതി അങ്ങനെയുള്ള തർക്കവിഷയത്തിന്മേലുള്ള തീരുമാനം മറിച്ചു വിധിച്ചിട്ടില്ലാത്തതിടത്ത്)
തർക്കപരിഹാര പാനൽ മുന്ധാകെ ആക്ഷേപങ്ങൾ ഫയൽ ചെയ്യുന്നതോ ആയ ഒരു സംഗതിയിൽ,
നൽകേണ്ട തുക, നിർണ്ണയിക്കപ്പെടാവുന്ന അങ്ങനെയുള്ള രീതിയിൽ, അങ്ങനെയുള്ള തർക്ക
വിഷയത്തിന്മേൽ കണക്കാക്കിയ, മുകളിലെ പട്ടികയിലെ തുകയുടെ ഒന്നു പകുതി ആയിരിക്കുന്നതാണ്:

എന്നിരുന്നാലും അപ്പീൽവാദി ഹൈക്കോടതിയിൽ നിന്ന് അയാൾക്ക് അനുകൂലമായി നേരത്തേതന്നെ ഒരു തീരുമാനം അയാൾക്ക് ലഭിച്ചിട്ടുള്ള ഏതെങ്കിലും തർക്കവിഷയത്തിന്മേൽ (സുപ്രീംകോടതി അങ്ങനെയുള്ള തർക്കവിഷയത്തിന്മേലുള്ള തീരുമാനം മറിച്ച് വിധിച്ചിട്ടില്ലാത്തതിടത്ത്) ആദായനികുതി അപ്പലേറ്റ് ട്രൈബ്യൂണൽ മുന്മാകെ ഒരു അപ്പീൽ ഫയൽ ചെയ്യുന്ന ഒരു സംഗതിയിൽ, നൽകേണ്ട തുക, നിർണ്ണയിക്കപ്പെടാവുന്ന അങ്ങനെയുള്ള രീതിയിൽ, അങ്ങനെയുള്ള തർക്കവിഷയത്തിന്മേൽ കണക്കാക്കിയ, മുകളിലെ പട്ടികയിലെ തുകയുടെ ഒന്നു പകുതി ആയിരിക്കുന്നതാണ്.

4. പ്രതിജ്ഞാപത്രം ഫയൽ ചെയ്യുന്നതും നൽകേണ്ട വിവരങ്ങളും.—(1) 3-ാം വകുപ്പിൽ പരാമർശിക്കുന്ന പ്രതിജ്ഞാപത്രം സ്ഥാനനിർദ്ദേശം ചെയ്യപ്പെട്ട അധികാരസ്ഥാനം മുന്മാകെ, പ്രതിജ്ഞാപത്രം നൽകുന്ന ആൾ നിർണ്ണയിക്കപ്പെടാവുന്ന അങ്ങനെയുള്ള ഫാറത്തിൽ ഫയൽ ചെയ്യേണ്ടതും അങ്ങനെയുള്ള രീതിയിൽ സത്യബോധപ്പെടുത്തേണ്ടതുമാണ്.

(2) പ്രതിജ്ഞാപത്രം ഫയൽ ചെയ്യുന്നതിന്മേൽ, തർക്കത്തിലുള്ള വരുമാനമോ തർക്കത്തിലുള്ള പലിശയോ തർക്കത്തിലുള്ള പിഴസംഖ്യയോ തർക്കത്തിലുള്ള ഫീസും നികുതി കുടിശ്ശികയുമോ സംബന്ധിച്ച് ആദായനികുതി അപ്പലേറ്റ് ട്രൈബ്യൂണൽ മുന്മാകെയോ കമ്മീഷണർ (അപ്പീലുകൾ) മുന്മാകെയോ നിലവിലിരിക്കുന്ന ഏതെങ്കിലും അപ്പീൽ, സ്ഥാനനിർദ്ദേശം ചെയ്യപ്പെട്ട അധികാരസ്ഥാനം 5-ാം വകുപ്പ് (1)-ാം ഉപവകുപ്പ് പ്രകാരം സർട്ടിഫിക്കറ്റ് നൽകുന്ന തീയതി മുതൽ പിൻവലിക്കപ്പെട്ടിട്ടുള്ളതായി കരുതപ്പെടേണ്ടതാണ്.

(3) പ്രതിജ്ഞാപത്രം നൽകുന്ന ആൾ, നികുതി കുടിശ്ശിക സംബന്ധിച്ച ഏതെങ്കിലും ഉത്തരവിനെതിരെ അപ്പീൽ ഫാറം മുന്മാകെ ഏതെങ്കിലും അപ്പീലോ ഹൈക്കോടതിയുടെയോ സുപ്രീം കോടതിയുടെയോ മുന്മാകെ ഏതെങ്കിലും റിട്ട് ഹർജിയോ ഫയൽ ചെയ്തിട്ടുള്ളതിടത്ത്, 5-ാം വകുപ്പ് (1)-ാം ഉപവകുപ്പ് പ്രകാരം സർട്ടിഫിക്കറ്റ് നൽകലിന് ശേഷം, അയാൾ, അങ്ങനെയുള്ള അപ്പീലോ റിട്ട് ഹർജിയോ കോടതിയുടെ അനുമതിയോടെ, എവിടെയെങ്കിലും ആവശ്യമാണെങ്കിൽ, പിൻവലിക്കേണ്ടതും 5-ാം വകുപ്പ് (2)-ാം ഉപവകുപ്പ് പ്രകാരം അങ്ങനെയുള്ള പിൻവലിക്കലിന്റെ തെളിവ് പണം നൽകലിന്റെ അറിയിപ്പ് സഹിതം സ്ഥാനനിർദ്ദേശം ചെയ്യപ്പെട്ട അധികാരസ്ഥാനത്തിന് നൽകേണ്ടതുമാണ്.

(4) പ്രതിജ്ഞാപത്രം നൽകുന്ന ആൾ ആർബിട്രേഷനോ കൺസിലിയേഷനോ മീഡിയേഷനോ വേണ്ടി എന്തെങ്കിലും നടപടി ആരംഭിച്ചിട്ടുള്ളതിടത്തോ അതേപറ്റി തത്സമയം പ്രാബല്യത്തിലുള്ള ഏതെങ്കിലും നിയമപ്രകാരം അല്ലെങ്കിൽ നിക്ഷേപത്തിന്റെ സംരക്ഷണത്തിനോ അല്ലെങ്കിലോ ഭാരതം മറ്റേതെങ്കിലും രാജ്യവുമായോ ഭാരതത്തിന് പുറത്തുള്ള മറ്റേതെങ്കിലും പ്രദേശവുമായോ ഏർപ്പെട്ടിട്ടുള്ള ഏതെങ്കിലും കരാർ പ്രകാരം ഏതെങ്കിലും നോട്ടീസ് നൽകിയിട്ടുള്ളതിടത്തോ 5-ാം വകുപ്പ് (1)-ാം ഉപവകുപ്പ് പ്രകാരം സർട്ടിഫിക്കറ്റ് നൽകലിന് ശേഷം, അയാൾ, അങ്ങനെയുള്ള നടപടികളിലോ നോട്ടീസിലോ ഉള്ള അവകാശവാദം, എന്തെങ്കിലുമുണ്ടെങ്കിൽ, പിൻവലിക്കേണ്ടതും അങ്ങനെയുള്ള പിൻവലിക്കലിന്റെ തെളിവ് പണം നൽകലിന്റെ അറിയിപ്പ് സഹിതം 5-ാം വകുപ്പ് (2)-ാം ഉപവകുപ്പ് പ്രകാരം സ്ഥാനനിർദ്ദേശം ചെയ്യപ്പെട്ട അധികാരസ്ഥാനത്തിന് നൽകേണ്ടതുമാണ്.

(5) (2)-ഉം (3)-ഉം (4)-ഉം ഉപവകുപ്പുകളിലെ വ്യവസ്ഥകൾക്ക് ഭംഗം വരാതെ, പ്രതിജ്ഞാപത്രം നൽകുന്ന ആൾ, തത്സമയം പ്രാബല്യത്തിലുള്ള ഏതെങ്കിലും നിയമപ്രകാരമോ ധാർമ്മിക നീതിയിലോ സ്റ്റാറ്റ്യൂട്ട് പ്രകാരമോ നിക്ഷേപത്തിന്റെ സംരക്ഷണത്തിനോ അല്ലെങ്കിലോ ഭാരതം ഏതെങ്കിലും രാജ്യവുമായോ ഭാരതത്തിന് പുറത്തുള്ള പ്രദേശവുമായോ ഏർപ്പെട്ടിട്ടുള്ള ഏതെങ്കിലും കരാർ പ്രകാരമോ നികുതി കുടിശ്ശികയുമായി ബന്ധപ്പെട്ട് മറ്റു വിധത്തിൽ അയാൾക്ക് ലഭ്യമാകാവുന്ന ഏതെങ്കിലും പരിഹാരം അല്ലെങ്കിൽ ഏതെങ്കിലും അവകാശവാദം തേടുന്നതിനോ തുടരുന്നതിനോ ഉള്ള അയാളുടെ അവകാശം ഉപേക്ഷിക്കുന്ന ഒരു ഉറപ്പ് പ്രത്യക്ഷമായോ പരോക്ഷമായോ നൽകേണ്ടതും, ആ ഉറപ്പ് നിർണ്ണയിക്കപ്പെടാവുന്ന അങ്ങനെയുള്ള ഫാറത്തിലും രീതിയിലും നൽകേണ്ടതുമാണ്.

(6) (1)-ാം ഉപവകുപ്പ് പ്രകാരമുള്ള പ്രതിജ്ഞാപത്രം,—

(ക) പ്രതിജ്ഞാപത്രത്തിൽ നൽകിയിട്ടുള്ള ഏതെങ്കിലും സാരവത്തായ വിവരം തെറ്റാണെന്ന് ഏതെങ്കിലും ഘട്ടത്തിൽ കണ്ടെത്തപ്പെടുന്നെങ്കിൽ;

(ഖ) പ്രതിജ്ഞാപത്രം നൽകുന്ന ആൾ ഈ ആക്റ്റിൽ പരാമർശിക്കുന്ന നിബന്ധനകളിൽ ഏതെങ്കിലും ലംഘിക്കുന്നെങ്കിൽ;

(ഗ) പ്രതിജ്ഞാപത്രം നൽകുന്ന ആൾ (5)-ാം ഉപവകുപ്പ് പ്രകാരം അയാൾ നൽകിയ ഉറപ്പിനനുസൃതമായല്ലാതെ ഏതെങ്കിലും രീതിയിൽ പ്രവർത്തിക്കുന്നെങ്കിൽ,

ഒരിക്കലും നൽകിയിട്ടില്ലാത്തതായി അനുമാനിക്കപ്പെടേണ്ടതും അങ്ങനെയുള്ള സംഗതികളിൽ, 4-ാം വകുപ്പ് പ്രകാരം പിൻവലിച്ച എല്ലാ നടപടികളും അവകാശവാദങ്ങളും ഇൻകം-ടാക്സ് ആക്റ്റ് പ്രകാരം പ്രതിജ്ഞാപത്രം നൽകുന്ന ആൾക്കെതിരെയുള്ള എല്ലാ അനന്തരഫലങ്ങളും പുനരുജ്ജീവിപ്പിച്ചതായി കരുതപ്പെടേണ്ടതുമാണ്.

(7) യാതൊരു അപ്പീൽ ഫാറമോ ആർബിട്രേറ്റർ അല്ലെങ്കിൽ കൺസിലിയേറ്റർ അല്ലെങ്കിൽ മീഡിയേറ്ററോ പ്രതിജ്ഞാപത്രത്തിൽ പരാമർശിക്കുന്ന, ഏത് നികുതി കുടിശ്ശിക സംബന്ധിച്ചാണോ സ്ഥാനനിർദ്ദേശം ചെയ്യപ്പെട്ട അധികാരസ്ഥാനം 5-ാം വകുപ്പ് (1)-ാം ഉപവകുപ്പ് പ്രകാരം ഒരു ഉത്തരവ് പുറപ്പെടുവിച്ചിട്ടുള്ളത്, ആ നികുതി കുടിശ്ശികയുമായോ ആ വകുപ്പ് പ്രകാരം നിശ്ചയിക്കപ്പെട്ട തുക നൽകലുമായോ ബന്ധപ്പെട്ട് ഏതെങ്കിലും തർക്കവിഷയം തീരുമാനിക്കുന്നതിന് നടപടിയെടുക്കാൻ പാടുള്ളതല്ല.

5. തുക നൽകലിന്റെ സമയവും തീയതിയും.—(1) സ്ഥാനനിർദ്ദേശം ചെയ്യപ്പെട്ട അധികാരസ്ഥാനം, പ്രതിജ്ഞാപത്രം ലഭിച്ച തീയതി മുതൽ പതിനഞ്ച് ദിവസത്തെ ഒരു കാലയളവിനുള്ളിൽ, ഉത്തരവ് മുഖേന, പ്രതിജ്ഞാപത്രം നൽകുന്ന ആൾ ഈ ആക്റ്റിലെ വ്യവസ്ഥകൾക്കനുസൃതമായി നൽകേണ്ട തുക നിശ്ചയിക്കേണ്ടതും നികുതി കുടിശ്ശികയുടെ വിവരങ്ങളും അങ്ങനെയുള്ള നിശ്ചയിക്കലിന് ശേഷം നൽകേണ്ട തുകയും അടങ്ങുന്ന ഒരു സർട്ടിഫിക്കറ്റ്, നിർണ്ണയിക്കപ്പെടാവുന്ന അങ്ങനെയുള്ള ഫാറത്തിൽ പ്രതിജ്ഞാപത്രം നൽകുന്ന ആളിന് നൽകേണ്ടതുമാണ്.

(2) പ്രതിജ്ഞാപത്രം നൽകുന്ന ആൾ (1)-ാം ഉപവകുപ്പ് പ്രകാരം നിശ്ചയിക്കപ്പെട്ട തുക, സർട്ടിഫിക്കറ്റ് ലഭിച്ച തീയതിയിൽ നിന്ന് പതിനഞ്ച് ദിവസങ്ങൾക്കുള്ളിൽ നൽകേണ്ടതും അങ്ങനെയുള്ള പണം നൽകലിന്റെ വിശദാംശങ്ങൾ നിർണ്ണയിക്കപ്പെട്ട ഫാറത്തിൽ സ്ഥാനനിർദ്ദേശം ചെയ്യപ്പെട്ട അധികാരസ്ഥാനത്തെ അറിയിക്കേണ്ടതും അതിന്മേൽ സ്ഥാനനിർദ്ദേശം ചെയ്യപ്പെട്ട അധികാരസ്ഥാനം പ്രതിജ്ഞാപത്രം നൽകിയ ആൾ തുക നൽകിയിട്ടുള്ളതായി പ്രസ്താവിച്ചുകൊണ്ട് ഒരു ഉത്തരവ് പുറപ്പെടുവിക്കേണ്ടതുമാണ്.

(3) ഈ ആക്റ്റ് പ്രകാരം നൽകേണ്ട തുക നിശ്ചയിച്ചുകൊണ്ട് (1)-ാം ഉപവകുപ്പ് പ്രകാരം പുറപ്പെടുവിക്കുന്ന ഓരോ ഉത്തരവും അതിൽ പ്രസ്താവിക്കുന്ന കാര്യങ്ങളെ സംബന്ധിച്ച് അന്തിമമായിരിക്കുന്നതും അങ്ങനെയുള്ള ഉത്തരവിൽ ഉൾപ്പെടുത്തപ്പെട്ട യാതൊരു കാര്യവും ഇൻകം-ടാക്സ് ആക്റ്റ് പ്രകാരമോ തത്സമയം പ്രാബല്യത്തിലുള്ള മറ്റേതെങ്കിലും നിയമപ്രകാരമോ നിക്ഷേപത്തിന്റെ സംരക്ഷണത്തിനോ അല്ലെങ്കിലോ ഭാരതം മറ്റേതെങ്കിലും രാജ്യവുമായോ ഭാരതത്തിന് പുറത്തുള്ള പ്രദേശവുമായോ ഏർപ്പെട്ടിട്ടുള്ള ഏതെങ്കിലും കരാർ പ്രകാരമോ ഉള്ള മറ്റേതെങ്കിലും നടപടിയിൽ പുനരാരംഭിക്കാൻ പാടുള്ളതല്ല.

വിശദീകരണം.—സംശയങ്ങൾ നീക്കുന്നതിനായി, ഈ ആക്റ്റ് പ്രകാരം ഒരു പ്രതിജ്ഞാപത്രം നൽകുന്നത് നികുതിനില സമ്മതിച്ച് കൊടുക്കുന്നതിന് തുല്യമായിരിക്കുന്നതല്ലെന്നും ആദായനികുതി അധികാരസ്ഥാനത്തിനോ പ്രതിജ്ഞാപത്രം നൽകുന്നയാളിനോ അപ്പീലിലെയോ റിട്ട് ഹർജിയിലെയോ പ്രത്യേകാനുമതി ഹർജിയിലെയോ ഒരു കക്ഷി എന്ന നിലയിൽ, പ്രതിജ്ഞാപത്രം നൽകുന്ന ആളോ ആദായനികുതി അധികാരസ്ഥാനമോ, അതതുസംഗതിപോലെ, തർക്കം പരിഹരിച്ചുകൊണ്ടുള്ള, തർക്കവിഷയത്തിന്മേലുള്ള തീരുമാനത്തിന് സമ്മതം നൽകിയിട്ടുള്ളതായി എതിർവാദം ചെയ്യുന്നത് നിയമപരമായിരിക്കുന്നതല്ലെന്നും ഇതിനാൽ സ്പഷ്ടീകരിക്കുന്നു.

6. ചില സംഗതികളിൽ കുറ്റം സംബന്ധിച്ച നടപടികൾ ആരംഭിക്കുന്നതിനും പിഴശിക്ഷ ചുമത്തുന്നതിനും ബാധ്യതയില്ലായ്മ.—5-ാം വകുപ്പിലെ വ്യവസ്ഥകൾക്ക് വിധേയമായി, സ്ഥാനനിർദ്ദേശം ചെയ്യപ്പെട്ട അധികാരസ്ഥാനം, ഒരു കുറ്റവുമായി ബന്ധപ്പെട്ട് ഏതെങ്കിലും നടപടി ആരംഭിക്കുകയോ; അല്ലെങ്കിൽ ഏതെങ്കിലും പിഴ ചുമത്തുകയോ വസൂലാക്കുകയോ; അല്ലെങ്കിൽ നികുതി കുടിശ്ശിക സംബന്ധിച്ച് ഇൻകം-ടാക്സ് ആക്റ്റ് പ്രകാരം ഏതെങ്കിലും പലിശ ഈടാക്കുകയോ ചെയ്യാൻ പാടുള്ളതല്ല.

7. അടച്ച തുകയുടെ തിരിച്ചടയ്ക്കലില്ലെന്ന്.—4-ാം വകുപ്പ് പ്രകാരം നൽകുന്ന ഒരു പ്രതിജ്ഞാ പത്രത്തിനനുസൃതമായി അടച്ച ഏതെങ്കിലും തുക ഏതൊരു സാഹചര്യത്തിലും തിരിച്ചുകൊടുക്കാവുന്ന തല്ലാത്തതാണ്.

വിശദീകരണം.—സംശയങ്ങൾ നീക്കുന്നതിനായി, പ്രതിജ്ഞാപത്രം നൽകുന്ന ആൾ, 4-ാം വകുപ്പ് (1)-ാം ഉപവകുപ്പ് പ്രകാരം പ്രതിജ്ഞാപത്രം ഫയൽ ചെയ്യുന്നതിന് മുൻപ് അയാളുടെ നികുതി കുടിശ്ശിക സംബന്ധിച്ച് ഇൻകം-ടാക്സ് ആക്റ്റ് പ്രകാരം നൽകിയിട്ടുണ്ടായിരുന്ന ഏതെങ്കിലും തുക 3-ാം വകുപ്പ് പ്രകാരം നൽകേണ്ട തുകയിൽ കവിയുന്നിടത്ത്, അങ്ങനെ കവിയുന്ന തുക തിരികെ ലഭിക്കുന്നതിന് അയാൾ അർഹനായിരിക്കുമെന്നും എന്നാൽ ഇൻകം-ടാക്സ് ആക്റ്റ്, 244ക വകുപ്പ് പ്രകാരം അങ്ങനെ കവിയുന്ന തുകയിന്മേലുള്ള പലിശയ്ക്ക് അർഹനായിരിക്കുന്നതല്ലെന്നും ഇതിനാൽ സ്പഷ്ടീകരിക്കുന്നു.

8. പ്രതിജ്ഞാപത്രം നൽകുന്ന ആളിന് ആനുകൂല്യമോ ഇളവോ ബാധ്യതയില്ലായ്മയോ ഇല്ലെന്ന്.—5-ാം വകുപ്പ് (3)-ാം ഉപവകുപ്പിലോ 6-ാം വകുപ്പിലോ പ്രകടമായി വ്യവസ്ഥ ചെയ്യുന്ന പ്രകാരമൊഴികെ, ഈ ആക്റ്റിൽ അടങ്ങിയിരിക്കുന്ന യാതൊന്നും, പ്രതിജ്ഞാപത്രം നൽകുന്ന ആളിന് പ്രതിജ്ഞാപത്രം നൽകിയിട്ടുള്ളതുമായി ബന്ധപ്പെട്ടവയല്ലാത്ത ഏതെങ്കിലും നടപടികളിൽ ഏതെങ്കിലും ആനുകൂല്യമോ ഇളവോ ബാധ്യതയില്ലായ്മയോ നൽകുന്നതായി വ്യാഖ്യാനിക്കാൻ പാടുള്ളതല്ല.

9. ചില സംഗതികളിൽ ആക്റ്റ് ബാധകമാകുന്നതല്ലെന്ന്.—ഈ ആക്റ്റിലെ വ്യവസ്ഥകൾ—
(ക) നികുതി കുടിശ്ശിക സംബന്ധിച്ച്, അത്,—

(i) ഇൻകം-ടാക്സ് ആക്റ്റ്, 132-ാം വകുപ്പോ 132ക വകുപ്പോ പ്രകാരം ആരംഭിച്ച ശോധനയുടെ അടിസ്ഥാനത്തിൽ ഇൻകം-ടാക്സ് ആക്റ്റ്, 143-ാം വകുപ്പ് (3)-ാം ഉപവകുപ്പോ 144-ാം വകുപ്പോ 153ക വകുപ്പോ 153ഗ വകുപ്പോ പ്രകാരം ഏത് നികുതിനിർണ്ണയ വർഷം സംബന്ധിച്ചാണോ ഒരു നികുതിനിർണ്ണയം നടത്തിയിട്ടുള്ളത്, ആ നികുതി നിർണ്ണയ വർഷവുമായി ബന്ധപ്പെട്ട് തർക്കത്തിലുള്ള നികുതിത്തുക അഞ്ച് കോടി രൂപയിൽ കവിയുന്നെങ്കിൽ;

(ii) പ്രതിജ്ഞാപത്രം ഫയൽ ചെയ്ത തീയതിയിലോ അതിന് മുൻപോ ഏത് നികുതി നിർണ്ണയവർഷം സംബന്ധിച്ചാണോ പ്രോസിക്യൂഷൻ ആരംഭിച്ചിട്ടുള്ളത്, ആ നികുതിനിർണ്ണയ വർഷവുമായി ബന്ധപ്പെട്ട്;

(iii) ഭാരതത്തിന് പുറത്ത് സ്ഥിതിചെയ്യുന്ന ഒരു സ്രോതസ്സിൽ നിന്നുള്ള വെളിപ്പെടുത്താത്ത ഏതെങ്കിലും വരുമാനവുമായോ ഭാരതത്തിന് പുറത്ത് സ്ഥിതിചെയ്യുന്ന വെളിപ്പെടുത്താത്ത ഏതെങ്കിലും ആസ്തിയുമായോ ബന്ധപ്പെട്ട്;

(iv) ഇൻകം-ടാക്സ് ആക്റ്റ്, 90-ാം വകുപ്പിലോ 90കു വകുപ്പിലോ പരാമർശിക്കുന്ന ഒരു കരാർ പ്രകാരം ലഭിച്ച വിവരത്തിന്റെ അടിസ്ഥാനത്തിൽ നടത്തിയ ഒരു നികുതി നിർണ്ണയവുമായോ പുനർനികുതിനിർണ്ണയവുമായോ ബന്ധപ്പെട്ട്, അത് ഏതെങ്കിലും നികുതി കുടിശ്ശികയുമായി ബന്ധപ്പെടുന്നതാണെങ്കിൽ;

(ഖ) പ്രതിജ്ഞാപത്രം ഫയൽ ചെയ്യുന്ന തീയതിയിലോ അതിനുമുൻപോ, വിദേശനാണു വിനിമയത്തിന്റെ പരിരക്ഷണവും കള്ളക്കടത്ത് പ്രവർത്തനങ്ങളുടെ നിവാരണവും ആക്റ്റ്, 1974 (1974-ലെ 52)-ലെ വ്യവസ്ഥകൾ പ്രകാരം തടങ്കലിനുള്ള ഒരു ഉത്തരവ് പുറപ്പെടുവിക്കപ്പെട്ടിട്ടുള്ള ഏതെങ്കിലും ആളിനെ സംബന്ധിച്ച്:

എന്നാൽ—

(i) അങ്ങനെയുള്ള തടങ്കൽ ഉത്തരവ്, പ്രസ്തുത ആക്റ്റ് 9-ാം വകുപ്പിലെയോ 12കു വകുപ്പിലെയോ വ്യവസ്ഥകൾ ബാധകമാകാത്ത ഒരു ഉത്തരവായിരിക്കെ, പ്രസ്തുത ആക്റ്റിലെ 8-ാം വകുപ്പ് പ്രകാരമുള്ള ഉപദേശക ബോർഡിന്റെ റിപ്പോർട്ടിന്മേൽ പിൻവലിക്കപ്പെട്ടിട്ടില്ലാതിരിക്കുകയോ ഉപദേശക ബോർഡിന്റെ റിപ്പോർട്ട് ലഭിക്കുന്നതിന് മുൻപോ; അല്ലെങ്കിൽ

(ii) അങ്ങനെയുള്ള തടങ്കൽ ഉത്തരവ്, പ്രസ്തുത ആക്റ്റ് 9-ാം വകുപ്പിലെ വ്യവസ്ഥകൾ ബാധകമാകുന്ന ഒരു ഉത്തരവായിരിക്കെ, 9-ാം വകുപ്പ് (3)-ാം ഉപവകുപ്പ് പ്രകാരമുള്ള പുനഃപരിശോധനയ്ക്കുള്ള സമയം അവസാനിക്കുന്നതിന് മുൻപോ പുനഃപരിശോധനയുടെ അടിസ്ഥാനത്തിലോ അല്ലെങ്കിൽ പ്രസ്തുത ആക്റ്റിലെ 8-ാം വകുപ്പ്, 9-ാം വകുപ്പ് (2)-ാം ഉപവകുപ്പുമായി കൂട്ടിവായിച്ച പ്രകാരമുള്ള, ഉപദേശക ബോർഡിന്റെ റിപ്പോർട്ടിന്മേലോ പിൻവലിക്കപ്പെട്ടിട്ടില്ലാതിരിക്കുകയോ; അല്ലെങ്കിൽ

(iii) അങ്ങനെയുള്ള തടങ്കൽ ഉത്തരവ്, പ്രസ്തുത ആക്റ്റ് 12കു വകുപ്പിലെ വ്യവസ്ഥകൾ ബാധകമാകുന്ന ഒരു ഉത്തരവായിരിക്കെ, ആ വകുപ്പിലെ (3)-ാം ഉപവകുപ്പ് പ്രകാരമുള്ള ഒന്നാം പുനഃപരിശോധനയ്ക്കുള്ള സമയം അവസാനിക്കുന്നതിന് മുൻപോ പുനഃപരിശോധനയുടെ അടിസ്ഥാനത്തിലോ അല്ലെങ്കിൽ പ്രസ്തുത ആക്റ്റിലെ 8-ാം വകുപ്പ്, 12കു വകുപ്പ് (6)-ാം ഉപവകുപ്പുമായി കൂട്ടിവായിച്ച പ്രകാരമുള്ള, ഉപദേശക ബോർഡിന്റെ റിപ്പോർട്ടിന്മേലോ പിൻവലിക്കപ്പെട്ടിട്ടില്ലാതിരിക്കുകയോ; അല്ലെങ്കിൽ

(iv) അങ്ങനെയുള്ള തടങ്കൽ ഉത്തരവ് ക്ഷമതയോടുകൂടിയ അധികാരിതയുള്ള ഒരു കോടതി ദുർബ്ബലപ്പെടുത്തിയിട്ടില്ലാതിരിക്കുകയോ;

(ഗ) പ്രതിജ്ഞാപത്രം ഫയൽ ചെയ്യുമ്പോഴോ അതിന് മുൻപോ നിയമവിരുദ്ധ പ്രവർത്തനങ്ങൾ (തടയൽ) ആക്റ്റ്, 1967 (1967-ലെ 37)-ലെയോ നാർക്കോട്ടിക് ട്രഗ്സ് ആന്റ് സൈക്കോട്രോപ്പിക് സബ്സ്റ്റൻസസ് ആക്റ്റ്, 1985 (1985-ലെ 61)-ലെയോ പ്രിവൻഷൻ ഓഫ് കറപ്ഷൻ ആക്റ്റ്, 1988 (1988-ലെ 49)-ലെയോ പ്രിവൻഷൻ ഓഫ് മണിലോൺഡറിംഗ് ആക്റ്റ്, 2002 (2003-ലെ 15)-ലെയോ പ്രൊഹിബിഷൻ ഓഫ് ബിനാമി പ്രോപ്പർട്ടി ട്രാൻസാക്ഷൻസ് ആക്റ്റ്, 1988 (1988-ലെ 45)-ലെയോ വ്യവസ്ഥകൾ പ്രകാരം ശിക്ഷാർഹമായ ഏതെങ്കിലും കുറ്റത്തിന് പ്രോസിക്യൂഷൻ തുടങ്ങിയിട്ടുള്ള

ഏതെങ്കിലും ആളിനെയോ അല്ലെങ്കിൽ ആ ആക്റ്റുകളിൽ ഏതെങ്കിലും പ്രകാരം ശിക്ഷാർഹമായ അങ്ങനെയുള്ള ഏതെങ്കിലും കുറ്റത്തിന് കുറ്റം സ്ഥാപിക്കപ്പെട്ടിട്ടുള്ള അങ്ങനെയുള്ള ഏതെങ്കിലും ആളിനെയോ സംബന്ധിച്ച്;

(എ) പ്രതിജ്ഞാപത്രം ഫയൽ ചെയ്യുമ്പോഴോ അതിന് മുൻപോ, ഇന്ത്യൻ ശിക്ഷാനിയമ സംഹിത (1860-ലെ 45)-ലെ വ്യവസ്ഥകൾ പ്രകാരം ശിക്ഷാർഹമായ ഏതെങ്കിലും കുറ്റത്തിനോ തത്സമയം പ്രാബല്യത്തിലുള്ള ഏതെങ്കിലും നിയമപ്രകാരം ഏതെങ്കിലും സിവിൽ ബാധ്യത നടപ്പാക്കലിന്റെ ആവശ്യത്തിനോ ഒരു ആദായനികുതി അധികാരസ്ഥാനം പ്രോസിക്യൂഷൻ ആരംഭിച്ചിട്ടുള്ളതോ അല്ലെങ്കിൽ അങ്ങനെയുള്ള ഏതെങ്കിലും കുറ്റത്തിന് ഒരു ആദായ നികുതി അധികാരസ്ഥാനം ആരംഭിച്ച പ്രോസിക്യൂഷന്റെ അനന്തരഫലമായി കുറ്റം സ്ഥാപിക്കപ്പെട്ടതോ ആയ അങ്ങനെയുള്ള ആളിനെയോ സംബന്ധിച്ച്;

(ബി) പ്രതിജ്ഞാപത്രം ഫയൽ ചെയ്യുമ്പോഴോ അതിന് മുൻപോ, സ്പെഷ്യൽ കോടതി (ഈടുപത്രങ്ങളിലുള്ള ഇടപാടുകളുമായി ബന്ധപ്പെട്ട കുറ്റങ്ങൾ വിചാരണ ചെയ്തൽ) ആക്റ്റ്, 1992 (1992-ലെ 27)-ലെ 3-ാം വകുപ്പ് പ്രകാരം വിജ്ഞാപനം ചെയ്യപ്പെട്ട ഏതെങ്കിലും ആളിനോ, ബാധകമാകുന്നതല്ല.

10. നിർദ്ദേശങ്ങൾ മുതലായവ നൽകുന്നതിന് ബോർഡിനുള്ള അധികാരം.—(1) കേന്ദ്ര പ്രത്യക്ഷ നികുതി ബോർഡിന്, അതത് സമയം, അത് ഉചിതമെന്ന് കരുതാവുന്ന അങ്ങനെയുള്ള നിർദ്ദേശങ്ങളോ ഉത്തരവുകളോ ആദായ നികുതി അധികാരസ്ഥാനങ്ങൾക്ക് നൽകാവുന്നതാണ്:

എന്നാൽ ഒരു പ്രത്യേക സംഗതി ഒരു പ്രത്യേക രീതിയിൽ തീർപ്പാക്കുന്നതിന് സ്ഥാനനിർദ്ദേശം ചെയ്യപ്പെട്ട ഏതെങ്കിലും അധികാരസ്ഥാനത്തോട് ആവശ്യപ്പെടുന്നതിന് യാതൊരു നിർദ്ദേശമോ ഉത്തരവോ നൽകാൻ പാടുള്ളതല്ല.

(2) മുൻപറഞ്ഞ അധികാരത്തിന്റെ സാമാന്യതയ്ക്ക് ഭംഗംവരാതെ, പ്രസ്തുത ബോർഡിന്, അപ്രകാരം ചെയ്യുന്നത് ആവശ്യമെന്നോ യുക്തമെന്നോ അത് കരുതുന്നപക്ഷം, നികുതി പിരിക്കൽ ഉൾപ്പെടെ ഈ ആക്റ്റിന്റെ ആവശ്യങ്ങൾക്കായി, അതത് സമയം, നികുതി പിരിക്കൽ ഉൾപ്പെടെ ഈ ആക്റ്റുമായി ബന്ധപ്പെട്ട ഏതെങ്കിലും പ്രവൃത്തിയിൽ അധികാരസ്ഥാനങ്ങൾ പിൻതുടരേണ്ട മാർഗ്ഗനിർദ്ദേശങ്ങളോ തത്വങ്ങളോ നടപടിക്രമങ്ങളോ സംബന്ധിച്ച് നിർദ്ദേശങ്ങളോ ബോധനങ്ങളോ പ്രതിപാദിച്ചുകൊണ്ട്, ഏതെങ്കിലും വിഭാഗം സംഗതികളെ സംബന്ധിച്ച്, പൊതുവായതോ പ്രത്യേകമായതോ ആയ ഉത്തരവുകൾ നൽകാവുന്നതും അപ്രകാരം ചെയ്യുന്നത് പൊതുതാല്പര്യത്തിൽ ആവശ്യമാണെന്ന് ബോർഡിന് അഭിപ്രായമുണ്ടെങ്കിൽ അങ്ങനെയുള്ള ഉത്തരവ് നൽകാവുന്നതുമാണ്.

11. വൈഷമ്യങ്ങൾ നീക്കം ചെയ്യുന്നതിനുള്ള അധികാരം.—(1) ഈ ആക്റ്റിലെ വ്യവസ്ഥകൾക്ക് പ്രഭാവം നൽകുന്നതിൽ എന്തെങ്കിലും വൈഷമ്യം ഉണ്ടാകുന്നപക്ഷം, കേന്ദ്ര സർക്കാരിന്, ഈ ആക്റ്റിലെ വ്യവസ്ഥകൾക്ക് അസംഗതമല്ലാത്ത ഉത്തരവ് മുഖേന, വൈഷമ്യം നീക്കം ചെയ്യാവുന്നതാണ്:

എന്നാൽ ഈ ആക്റ്റിലെ വ്യവസ്ഥകൾ പ്രാബല്യത്തിൽ വരുന്ന തീയതി മുതൽ രണ്ട് വർഷത്തെ ഒരു കാലയളവ് അവസാനിച്ചശേഷം, അങ്ങനെയുള്ള യാതൊരു ഉത്തരവും പുറപ്പെടുവിക്കാൻ പാടുള്ളതല്ല.

(2) (1)-ാം ഉപവകുപ്പ് പ്രകാരം പുറപ്പെടുവിക്കുന്ന ഓരോ ഉത്തരവും അത് പുറപ്പെടുവിച്ച ശേഷം, കഴിയുന്നത്ര വേഗം, പാർലമെന്റിന്റെ ഓരോ സഭയുടേയും മുമ്പാകെ വയ്ക്കേണ്ടതാണ്.

12. ചട്ടങ്ങൾ ഉണ്ടാക്കുന്നതിനുള്ള അധികാരം.—(1) കേന്ദ്ര സർക്കാരിന്, ഈ ആക്റ്റിലെ വ്യവസ്ഥകൾ നടപ്പാക്കുന്നതിനായി, ഔദ്യോഗിക ഗസറ്റിൽ വിജ്ഞാപനം മുഖേന, ചട്ടങ്ങൾ ഉണ്ടാക്കാവുന്നതാണ്.

(2) മേൽപ്പറഞ്ഞ അധികാരത്തിന്റെ സാമാന്യതയ്ക്ക് ഭംഗം വരാതെ, അങ്ങനെയുള്ള ചട്ടങ്ങൾ, താഴെപ്പറയുന്ന എല്ലാമോ ഏതെങ്കിലുമോ കാര്യങ്ങൾക്ക് വ്യവസ്ഥ ചെയ്യാവുന്നതാണ്, അതായത്:—

(ക) 4-ാം വകുപ്പ് പ്രകാരം ഒരു പ്രതിജ്ഞാപത്രം നൽകാവുന്ന ഫാറത്തിനും അതിന്റെ സത്യബോധപ്പെടുത്തലിന്റെ രീതിക്കും;

(ഖ) പ്രതിജ്ഞാപത്രം നൽകുന്ന ആൾ 4-ാം വകുപ്പ് (5)-ാം ഉപവകുപ്പ് പ്രകാരം നൽകേണ്ട ഉറപ്പിന്റെ ഫാറത്തിനും രീതിക്കും;

(ഗ) 5-ാം വകുപ്പ് (1)-ാം ഉപവകുപ്പ് പ്രകാരം നൽകേണ്ട സർട്ടിഫിക്കറ്റിന്റെ ഫാറത്തിന്;

(ഘ) 5-ാം വകുപ്പ് (2)-ാം ഉപവകുപ്പ് പ്രകാരം പണം നൽകൽ അറിയിക്കേണ്ടതിന്റെ ഫാറത്തിന്;

(ങ) ഇൻകം-ടാക്സ് ആക്റ്റ് 115 ഈ കക വകുപ്പോ, 115 ഈ ഘ വകുപ്പോ പ്രകാരം മുന്നോട്ടുകൊണ്ടുവന്നതോ എടുത്തെഴുതിയതോ ആയ നികുതി ക്രെഡിറ്റ് സംബന്ധിച്ച തട്ടിക്കിഴിക്കലിന്റെയോ ഇൻകം-ടാക്സ് ആക്റ്റിലെ വ്യവസ്ഥകൾ പ്രകാരമുള്ള, മുന്നോട്ടു കൊണ്ടുവന്നതോ എടുത്തെഴുതിയതോ ആയ നഷ്ടമോ മൂല്യശോഷണ കിഴിവോ സംബന്ധിച്ച തട്ടിക്കിഴിക്കലിന്റെയോ രീതി ഉൾപ്പെടെ തർക്കത്തിലുള്ള നികുതി നിശ്ചയിക്കലിന്;

(ച) ഈ ആക്റ്റ് പ്രകാരം നൽകേണ്ട തുക കണക്കാക്കുന്നതിന്റെ രീതിക്ക്;

(ഛ) നിർണ്ണയിക്കേണ്ടതോ നിർണ്ണയിക്കാവുന്നതോ ആയ അല്ലെങ്കിൽ ചട്ടങ്ങൾ മുഖേന വ്യവസ്ഥ ഉണ്ടാക്കേണ്ടത് സംബന്ധിച്ച മറ്റ് ഏതെങ്കിലും കാര്യത്തിന്.

(3) ഈ ആക്റ്റ് പ്രകാരം കേന്ദ്ര സർക്കാർ ഉണ്ടാക്കുന്ന ഓരോ ചട്ടവും അത് ഉണ്ടാക്കിയതിന് ശേഷം, കഴിയുന്നത്ര വേഗം, പാർലമെന്റിന്റെ ഓരോ സഭയുടേയും മുമ്പാകെ, അത് സമ്മേളനത്തിലായിരിക്കുമ്പോൾ, ഒരു സമ്മേളനത്തിലോ തുടർച്ചയായുള്ള സമ്മേളനങ്ങളിലോ ആയി ആകെ മുപ്പത് ദിവസക്കാലത്തേക്ക് വയ്ക്കേണ്ടതും, മുൻപറഞ്ഞ സമ്മേളനത്തിനോ തുടർച്ചയായുള്ള സമ്മേളനങ്ങൾക്കോ തൊട്ടുപിന്നാലെ വരുന്ന സമ്മേളനം അവസാനിക്കുന്നതിനുമുമ്പ് ഇരുസഭകളും ആ ചട്ടത്തിൽ ഏതെങ്കിലും രൂപഭേദം വരുത്തുന്നതിൽ യോജിക്കുകയോ ഇരുസഭകളും ആ ചട്ടം ഉണ്ടാക്കരുതെന്നതിൽ യോജിക്കുകയോ ചെയ്യുന്നുവെങ്കിൽ ആ ചട്ടത്തിന്, അതിന് ശേഷം, അതത് സംഗതിപോലെ, അങ്ങനെ രൂപഭേദപ്പെടുത്തിയ രൂപത്തിൽ മാത്രം പ്രഭാവം ഉണ്ടായിരിക്കുകയോ അല്ലെങ്കിൽ പ്രഭാവം ഇല്ലാതിരിക്കുകയോ ആകുന്നു; എന്നിരുന്നാലും, അങ്ങനെയുള്ള ഏതെങ്കിലും രൂപഭേദപ്പെടുത്തലോ പ്രഭാവശൂന്യമാക്കലോ ആ ചട്ടത്തിൻകീഴിൽ മുൻപ് ചെയ്തിട്ടുള്ള എന്തിന്റെയെങ്കിലും സാധുതയ്ക്ക് ഭംഗം വരാത്ത വിധത്തിലായിരിക്കേണ്ടതാണ്.